



گورنر KATHY HOCHUL

فوری ریلیز کے لیے: 28/6/2025

گورنر HOCHUL کی جانب سے ریاست نیو یارک کے نقل و حمل کے ماسٹر پلان 2050 کے مسودے کا عوامی جائزے کے لیے اجراء کا اعلان

منصوبہ ریاست نیو یارک میں "کمیونٹی سینٹرڈ ٹرانسپورٹیشن" کے لیے ایک طویل حد کا نصب العین فراہم کرتا ہے

عوام کو پلان کا جائزہ لینے اور 8 جولائی کو ورچوئل فورمز میں شرکت کی ترغیب دی گئی ہے

[پلان کا جائزہ یہاں لیں](#)

گورنر Kathy Hochul (کیتھی ہوکل) نے آج اعلان کیا کہ ریاست نیو یارک کے نقل و حمل کے ماسٹر پلان 2050 کا مسودہ، جو آنے والی دہائیوں کے لیے نیو یارک کے نقل و حمل کے نظام کے بنیادی ڈھانچے کی تیاری کو تشکیل دے گا، اب عوام کے جائزے کے لیے دستیاب ہے۔ ریاست نیو یارک کے محکمہ آمد و رفت (New York State Department of Transportation, NYSDOT) نے ریاست بھر میں نقل و حمل کی ایجنسیوں کے ساتھ شراکت داری میں، مستقبل کے حوالے سے اس منصوبے کا مسودہ تیار کیا اور اب اس موسم گرما کے آخر میں طے شدہ حتمی دستاویز کی تکمیل کی اطلاع دینے میں مدد کے لیے عوام سے رائے مانگ رہا ہے۔ عوام الناس کو پلان کے مسودے کا جائزہ لینے اور 8 جولائی کے لیے بنائے گئے دو ورچوئل پبلک فورمز میں سے ایک میں شرکت کی ترغیب دی جاتی ہے۔

"ریاست نیو یارک 21 ویں صدی کے چیلنجوں سے نمٹنے کے لیے اپنے بنیادی ڈھانچے کی تعمیر نو کے لیے تاریخی سرمایہ کاری کر رہی ہے اور ہم مستقبل میں بھی اس رفتار کو برقرار رکھنا چاہتے ہیں"، گورنر Hochul (ہوکل) نے کہا۔ "میں ہر کسی کو ترغیب دیتی ہوں کہ وہ اس ماسٹر پلان کا مسودہ پڑھے اور اپنی رائے پیش کرے تاکہ ہم اس بات کو یقینی بنا سکیں کہ نیو یارک کے لوگوں کو ذرائع آمد و رفت کا ایک ایسا نیٹ ورک ملے جو نہ صرف آج بلکہ آنے والی دہائیوں میں بھی ان کی ضروریات کو پورا کرے۔"

NYSDOT یہ حقیقت تسلیم کرتا ہے کہ نقل و حمل بنیادی ڈھانچے سے زیادہ کچھ اور ہے – اس کا تعلق براہ راست لوگوں، مقامات اور تجربات سے ہے۔ روزانہ، نیو یارک کے لاکھوں باشندے اور زائرین ملازمتوں، تعلیم، نگہداشت صحت، اور تفریحی مواقع تک رسائی حاصل کرنے کے لیے ریاست کے سڑکوں، عوامی ذرائع آمد و رفت، سائیکلوں کی پگڈنڈیوں، اور فٹ پاتھوں کے نیٹ ورک پر انحصار کرتے ہیں۔ نیو یارک کی شاہراہیں، ریلوے، ہوائی اڈے اور بندرگاہیں ضروری مصنوعات اور سامان کی نقل و حرکت میں معاونت کرتی ہیں اور ریاست اور دنیا بھر کی کمیونٹیز کو آپس میں جوڑتی اور باہم منسلک رکھتی ہیں۔ نقل و حمل کے بارے میں جو فیصلے آج کیے جائیں گے، وہ بہت دیرپا اثرات مرتب کریں گے۔

اس کے ساتھ ساتھ، تبدیلیاں بھی تو تیزی سے رونما ہو رہی ہیں چنانچہ نئے چیلنجز اور مسائل پر غور و فکر کرنے کی بہت ضرورت ہے - مثلاً سفری طرز عمل میں تبدیلی، نئی ٹیکنالوجی کی تیاری اور ترقی اور آب و ہوا کی تبدیلی کے نتیجے میں زیادہ شدید موسموں کا آنا۔ نتیجتاً، آج صرف ٹرانسپورٹیشن کے مخصوص منصوبوں سے آگے دیکھنے کی بھی ضرورت ہے اور ہماری کمیونٹیز میں نقل و حمل کے مستقبل کے لیے ایک جامع نصب العین بنانے کی بھی۔

ریاست نیو یارک کے نقل و حمل کے نظام کے ماسٹر پلان 2050 کا مسودہ نیو یارک ریاست بھر میں "کمیونٹی سینٹرڈ ٹرانسپورٹیشن" کے لیے ایک نصب العین پیش کرتا ہے۔ یہ منصوبہ ترقی کرتی ہوئی کمیونٹیز، اقتصادی تابندگی، صاف اور صحت مند ماحول، اور کمیونٹی پر مبنی دیگر اہداف کی حمایت کے لیے پالیسیوں اور ترجیحات کی نشاندہی کرتا ہے۔ خصوصاً، یہ:

- نیو یارک کے نقل و حمل کے موجودہ نظام اور اس کی کارکردگی کی وضاحت کرتا ہے؛
- ان اہم رجحانات اور نقل و حمل کو متاثر کرنے والے مسائل پر تبادلہ خیال کرتا ہے جن کی اہمیت مستقبل میں سامنے آنے کی توقع ہے؛
- پیشرفت پر نگاہ رکھنے کے لیے نقل و حمل کے اہداف، مقاصد اور کارکردگی سے متعلقہ اقدامات کی شناخت کرتا ہے؛ اور
- ریاست نیو یارک کے کثیر نمونہ نقل و حمل کے نظام کے لیے تزویراتی ہدایات، پالیسیوں اور ترجیحات کی وضاحت کرتا ہے

اس بات کو یقینی بنانے کے لیے کہ یہ منصوبہ ریاست کے تمام رہائشیوں اور مہمانوں کی نقل و حمل کی ضروریات کو پورا کرتا ہے، عوام کی آراء ضروری ہیں۔ عوام الناس کو ترغیب دی جاتی ہے کہ وہ [ریاست نیو یارک کے نقل و حمل کے ماسٹر پلان 2050 کی ویب سائٹ](#) پر جائیں تاکہ مسودے کی دستاویز کا جائزہ لیں، اپنے تاثرات فراہم کریں اور مستقبل کی تازہ خبروں کے لیے اندراج کروائیں۔ ویب سائٹ پر اس بارے میں بھی معلومات دستیاب ہیں کہ ورچوئل پبلک فورمز پر کیسے رجسٹر ہوں جو منگل، 8 جولائی کو دوپہر 1 بجے سے دوپہر 2 بجے تک، اور شام 6:30 بجے سے شام 7:30 بجے تک کے لیے طے شدہ ہیں۔

NYS DOT ریاست کے تمام حصوں میں عوام کی رائے حاصل کرنے اور ان کی شمولیت یقینی بنانے کے لیے ایک بھرپور عزم رکھتا ہے، بشمول ان کمیونٹیز کے جنہیں ہمیشہ نظر انداز کیا گیا ہے اور وہ طویل عرصے سے محرومیوں کا شکار ہیں، اور ساتھ ہی ہر عمر والے اور متفرق قابلیتیں رکھنے والے افراد کو اس عمل میں شامل ہونے کے مواقع فراہم کرنا۔ اس بات کو یقینی بنانا کہ جن لوگوں کو مدد کی ضرورت ہے وہ پلان کے مسودے تک رسائی حاصل کر سکیں اور ورچوئل پبلک فورمز میں شرکت کر سکیں، گنجائشوں کی درخواست - Colleen Smith-Lemmon (کولین سمتھ لیمن) کو ای میل کر کے کی جا سکتی ہے: Colleen.Smith-Lemmon@dot.ny.gov

ریاست نیو یارک کے محکمہ آمد و رفت کی کمشنر **Marie Therese Dominguez** (میری تھیریس ڈومنگوئیز) نے کہا، "نقل و حمل کا ایک محفوظ، قابل بھروسہ، قابل رسائی اور لچکدار نظام، جو نیو یارک کے تمام شہریوں کی خدمت کرتا ہے، فراہم کرنے کے لیے مقصد کو صحیح معنوں میں پورا کرنے کے لیے ہمیں آنے والی نسلوں کی مستقبل کی نقل و حمل کی ضروریات کو دیکھنا چاہیے اور ان کو پورا کرنے کے لیے تیار رہنا چاہیے۔ ماسٹر پلان کا یہ مسودہ اس عمل میں ایک قدم ہے اور اس میں کامیابی کے لیے ہمیں ہر ایک کے رائے درکار ہے۔ میں ہر ایک کو ترغیب دیتی ہوں کہ وہ ماسٹر پلان کا مسودہ پڑھے اور ہمیں رائے دے تاکہ ہم نیو یارک کے تمام شہریوں کے لیے نقل و حمل کے ایک مکمل طور پر قابل رسائی نیٹ ورک کی جانب کام کر سکیں۔"

ریاستی سینیٹر **Jeremy Cooney** (جیری می کوئی) نے کہا، "نقل و حمل نیو یارک کے لاکھوں باشندوں کی روزمرہ زندگی کے ساتھ منسلک ہے۔ کام پر اور سکول جانے سے لے کر نگہداشت صحت اور ضروری خدمات تک رسائی تک، ترقی پذیر، منسلک کمیونٹیز کو برقرار رکھنے کے لیے نقل و حمل بہت ضروری ہے۔ گورنر Hochul (ہوکل) کا نقل و حمل کے پلان کا مسودہ نیو یارک میں نقل و حرکت کے مستقبل کا جائزہ لینے کا ایک موقع فراہم کرتا ہے - ابھرتی ہوئی ٹیکنالوجیز، بنیادی ڈھانچے کی اپ گریڈ، اور آب و ہوا کے لچکدار حل پر توجہ۔ میں اس منصوبے کا جائزہ لے رہا ہوں اور نیو یارک کے تمام شہریوں کو ترغیب دیرتا ہوں کہ وہ عوامی فورمز میں شرکت کریں اور نقل و حمل کے ایسے مستقبل کو یقینی بنانے میں ہماری مدد کریں جو ہر کسی کے لیے کارآمد ہو۔"

رکنِ اسمبلی **William Magnarelli (ولیم میگناریلی)** نے کہا، "ریاست نیو یارک کے لیے نقل و حمل کے ماسٹر پلان 2050 کے مسودے کا اجراء ایک اہم قدم ہے کیونکہ نیو یارک نقل و حمل کے ایک محفوظ، مؤثر، لچکدار، اور جدید نیٹ ورک کی تعمیر کے لیے کوشاں ہے۔ میں مسودے اور اس کی سفارشات کا جائزہ لینے کا منتظر ہوں۔"

محکمہ آمدورفت کے بارے میں

ریاست نیو یارک کے محکمہ آمد و رفت کا یہ مشن ہے کہ ایک محفوظ، قابلِ بھروسہ، منصفانہ اور لچکدار آمد و رفتی نظام فراہم کیا جائے جو کمیونٹیز کو آپس میں مربوط کرے، معیارِ زندگی کو بہتر بنائے، ماحول کی حفاظت کرے اور ریاست نیو یارک کی معاشی بہبود میں معاونت کرے۔

زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں!

مزید معلومات کے لیے، ہمیں [Facebook](#) پر تلاش کریں، ہمیں [X](#) پر یا [Instagram](#) پر فالو کریں، یا ہماری [ویب سائٹ](#) پر تشریف لائیں۔ سفر کی تازہ ترین معلومات کے لیے، 511 پر کال کریں، [www.511NY.org](#) وزٹ کریں یا مفت 511NY موبائل ایپ ڈاؤن لوڈ کریں۔

###

مزید خبریں [www.governor.ny.gov](#) پر دستیاب ہیں
ریاست نیو یارک | ایگزیکٹو چیمر | [press.office@exec.ny.gov](#) | 518.474.8418
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)